



سوال

(148) عطریات میں الکحل کا استعمال اور پھر اسے کپڑوں پر لگانا

جواب

السلام علیکم ورحمۃ اللہ وبرکاتہ

یہ جو عطروں میں الکحل استعمال ہوتی ہے جنہیں کپڑوں پر لگایا جاتا؟ کیا ان کپڑوں میں نماز درست ہے؟ انوکھ نور الحق۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

یہ مسئلہ شراب کے ظاہر و نجس ہونے پر مبنی ہے راجح بات یہ ہے کہ شراب کتاب و سنت اور لہجہ امت سے حرام ہے اور اس کی نجاست معنوی ہے حسی نہیں کیونکہ اس کے نجس ہونے پر کوئی دلیل نہیں تو حرام اور پاک ہو اور حرام پلید نہیں ہوا کرتا۔

یہی قول ربیعہ بن ابی عبد الرحمن المعروف (ربیعہ الراوی) کا ہے تہذیب میں ہے

کہ انہوں نے بعض صحابہ اور اکابر تابعین کو پایا ہے اور یہ مدینہ میں صاحب فتویٰ تھے۔ مدینہ کے بہت سے لوگ ان کے پاس اکتساب علم کے لیے بیٹھتے تھے۔ ان کی مجلس میں چالیس پگڑی پلوش بیٹھتے تھے۔ امام مالک نے انہی سے اخذ کیا ہے۔ یہی لیث بن سعد مصری الفقہی نے کہا ہے جو مشہور امام ہیں ان کی فضیلت کا اعتراف بڑے ائمہ نے کیا جن میں امام مالک بھی شامل ہیں انہوں نے ان کی طرف لکھے ہوئے ایک خط میں اس کا اعتراف کیا ہے۔ بلکہ امام شافعی کہتے ہیں کہ لیث مالک سے بڑے فقیہ ہیں لیکن ان کے شاگرد ان کے ساتھ قائم نہیں رہ سکے۔

ابن بکیر کہتے ہیں لیث مالک سے بڑے فقیہ ہیں لیکن حصہ امام مالک کہ ہے۔ امام شافعی کے شاگرد اسماعیل بن یحییٰ المزنی نے بھی یہی کہا ہے۔ اور امام شافعی کی طرف منسوب مجتہد امام ہے جیسے کہ امام نووی نے المجموع (1/72) میں کہا ہے۔

اور انکے علاوہ کثیر متاخرین بغدادیوں کا یہی خیال ہے کہ شراب پاک ہے حرام تو اس کا پنا ہے جیسے تفسیر القرطبی (6/88) میں ہے۔ اور یہی راجح ہے کیونکہ ہم ذکر کر چکے کہ اشیاء میں اصل طہارت ہوتی ہے جب تک کوئی مانع نہ ہو اور معارض دلیل موجود نہ ہو۔ مراجعہ کریں تمام المئدہ (54) اکثر علماء شراب کی نجاست کے قائل ہیں لیکن دلیل کے اعتبار سے قول اول راجح ہے۔ لیکن اگر کوئی اپنے دین اپنی عزت کو بچانے کے لیے احتیاط کرتا ہے تو اور بات ہے اور الکحل کا بوقت ضرورت زخموں میں استعمال جائز ہے کیونکہ مشتبہہ کا اشتباہی حکم بوقت ضرورت زائل ہو جاتا ہے۔

شراب کے حسی طور پر پاک ہونے کی دلیل متعدد اشیاء ہیں :

1: اللہ تعالیٰ نے سورۃ المائدہ میں اسکے ساتھ رجس کی قید لگاتے ہوئے فرمایا :

تو یہ عمل رجس سے یعنی اور ذاتی رجس نہیں :

رجس من عمل الشیطان... ۹۰... سورۃ المائدہ

دلیل اللہ تعالیٰ کا یہ فرمان ہے :

إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ... ۹۰... سورۃ المائدہ

اور یہ معلوم ہے کہ جو نختان اور تیر حسی طور پر نجس نہیں یہ چاروں ایک ہی صورت میں لکھے بیان کئے گئے ہیں تو قاعدہ یہی ہے کہ یہ سب اس صفت میں مستحق ہیں۔ جب باقی تین کی نجاست معنوی ہے تو اسی طرح شراب کی نجاست بھی معنوی نجاست سے کیونکہ یہ شیطانی عمل ہے۔

(2)۔ یہ ثابت ہے کہ جب شراب کی حرمت نازل ہوئی تو مسلمانوں نے اسے بازاروں میں بہا دیا اگر یہ پلید ہوتی تو اس کا بازار میں بہانا جائز نہ ہوتا کیونکہ یہ بازاروں کو نجاست سے ملوث کرنا ہوا اور یہ جائز نہیں۔

(3)۔ جب شراب حرام ہوئی تو رسول اللہ ﷺ نے برتنوں کے اس سے دھونے کا ضرور حکم فرماتے جس طرح کہ آپ نے گھریلو گدھوں کے گوشت کی حرمت کے وقت برتنوں کو اس سے دھونے کا حکم دیا تھا۔

(4)۔ صحیح مسلم میں ثابت ہے کہ ایک شخص شراب کی مشک لے کر آیا اور نبی ﷺ کی خدمت میں بطور ہدیہ پیش کیا تو رسول اللہ ﷺ نے فرمایا : تمہیں معلوم نہیں کہ شراب حرام ہو چکی۔ پھر ایک شخص نے اس کے ساتھ سرگوشی کی تو آپ ﷺ نے فرمایا : تم نے کیا کہا؟ اس نے کہا کہ میں نے اسے بیچ دینے کا کہا تو نبی ﷺ نے فرمایا اللہ تعالیٰ جب کوئی چیز حرام فرماتا ہے تو اس کی قیمت بھی حرام فرمادیتا ہے، تو اس شخص نے مشک کا منہ پکڑ کر ساری شراب بہا دی۔ نبی ﷺ نے اسے مشک کو شراب سے دھونے کا حکم نہیں دیا اور نہ ہی اسے وہاں بہانے سے روکا تو دلیل ہے کہ شراب حسی طور پر پلید نہیں۔ اگر حسی طور پر پلید ہوتی آپ اسے وہاں بہانے سے روکتے اور دھونے کا حکم بھی فرماتے۔

(5)۔ اصل اشیاء میں طہارت ہوتی ہے یہاں تک کہ ایسی کوئی راضح دلیل مل جائے

جس سے اس چیز کی نجاست پر دلالت ہوتی ہو۔ جب کسی چیز کی نجاست کیلئے دلیل نہ ہو تو وہاں اصل یہی ہے وہ پاک ہے لیکن یہ معنوی اور علمی اعتبار سے نجاست ہے اور کسی چیز کے حرام ہونے سے اس کا نجس ہونا لازم نہیں آتا۔ آپ دیکھتے نہیں زہر حرام ہے لیکن پلید نہیں ہے ساری نجس اشیاء حرام ہیں لیکن ساری حرام نجس نہیں ہیں۔

اس بناء پر ہم کہتے ہیں کہ کولونیا اور اسکی مشابہ چیزیں پلید نہیں ہیں کیونکہ خمر ذاتی طور پر پلید نہیں اس قول کے مطابق جس کے ہم نے دلائل ذکر کر دئے تو کولونیا اس جیسی چیزیں نجس نہیں ہیں جب پلید نہیں تو کپڑوں کا اس سے پاک کرنا واجب نہیں۔

هذا ما عندي والله أعلم بالصواب

فتاویٰ الدین الخالص



ج 1 ص 335

محدث فتویٰ